

خدا نے سورج، چاند وغیرہ بنائے ہیں۔ ہمیں کام کرنے کے لیے توانائی کی ضرورت ہوتی ہے۔ یہ توانائی ہمیں سورج کی کرنوں سے حاصل ہوتی ہے۔ جب سورج طلوع ہوتا ہے تو اس کی کرنیں زمین پر ہر جگہ پھیل جاتی ہیں اور ان کی روشنی کئی شکلوں میں ہمارے سامنے آتی ہے۔ کہیں شفق، کہیں دھنک اور کہیں چاندنی کی شکل میں۔ ذیل کی نظم میں شاعر نے سورج کی کرنوں کے رنگ روپ کو مختلف انداز میں پیش کیا ہے۔

میں رنگ روپ کی رانی
شفق کی بگیا سپنا میرا ، دھنک ہے مری کہانی

میں رنگ روپ کی رانی

ڈار ڈار پر جھولا جھولوں ، پھول پھول پر ناچوں
کلی کلی کا چوم کے مکھڑا ، جھوم جھوم کر ناچوں

چمن چمن میں گھوم گھوم کر سنوں پون کی بانی
میں رنگ روپ کی رانی

کول تارے موتی میرے ، چاند ہے میری نیا
جگمگ جگمگ کرنے والا جگنو میرا بھیا

مجھ من موہن ، سندر کی نگری ہے کتنی شہانی
میں رنگ روپ کی رانی

کنول کنول پر منڈلاتی ہوں جب من کو بہلانے
دیکھ کے اپنے آئینے میں میرے پنکھ شہانے

چلتے چلتے رُک جائے ندی کا بہتا پانی
میں رنگ روپ کی رانی

جانتی ہوں میں جیون میرا ہے اک کچا موتی
پل دو پل میں مل جائے گی خاک میں جس کی جوتی

پھر بھی مُسکا مُسکا کر جیتی ہوں میں دیوانی
میں رنگ روپ کی رانی

اس نظم میں سورج کی کرن اپنی خوبیاں بیان کرتی ہوئی کہہ رہی ہے کہ میں روپ کی رانی ہوں۔ شفق اور دھنک میرے روپ ہیں۔ سورج کی کرنیں سات رنگوں کا مرکب ہوتی ہیں۔ اسی لیے شاعر نے اسے روپ کی رانی کہا ہے۔ میں باغ میں شاخوں پر جھولا جھولتی ہوں، کلیوں اور پھولوں کا منہ چومتی ہوں، آسمان پر بکھرے ہوئے ستارے میرے موتی ہیں، چاند میری ناؤ ہے اور جگنو میرا بھائی ہے۔ میں کنول کے پھول پر منڈلاتی ہوں۔ میرے خوبصورت پروں کو اپنے آئینے میں دیکھ کر ندی کا پانی رُک جاتا ہے۔ میری زندگی ایک کچے موتی کی طرح ہے جس کی روشنی جلد ختم ہو جائے گی۔ یہ جانتے ہوئے بھی میں ہنسی خوشی زندگی گزارتی ہوں۔

معنی و اشارات

Soft, tender	نرم	-	کول	Appearance,	خوبصورتی	-	رنگ روپ
Boat	ناؤ	-	نیا	complexion and look			
Bustee, colony	بستی، آبادی	-	نگری	Garden	باغیچہ	-	بگیا
Pleasant, attractive	دل پسند	-	من موہن	Branch	ڈالی	-	ڈار
Flame	چراغ کی لُو	-	جوتی	Wind	ہوا	-	پون
				Voice	آواز	-	بانی

مشق

- نظم کرن کا بغور مطالعہ کیجیے اور دی ہوئی سرگرمیوں کو ہدایات کے مطابق مکمل کیجیے۔
- ۱۔ اس گیت کے کسی بند کو نقل کیجیے۔
- ۲۔ ندی کے چلتے چلتے رک جانے کا سبب لکھیے۔
- ۳۔ چاند کو تیا اور جگنو کو بھیتا کہنے کا سبب لکھیے۔
- ۴۔ رنگ روپ کی رانی کے ذریعے انسان کو کی گئی نصیحت کو واضح کیجیے۔
- نظم 'کرن' سے ہندی کے الفاظ الگ کر کے اُن کے اُردو ہم معنی الفاظ لکھیے۔
- گیت کے قافیوں کی فہرست بنائیے۔
- اس گیت کے معنی و اشارات سے پانچ الفاظ منتخب کر کے انہیں حروفِ تہجی کی ترتیب میں لکھیے۔



۷۔ غزلیات

غزل شاعری کی اُس مقبول ترین صنف کو کہتے ہیں جس میں نظم کی طرح شروع سے آخر تک ایک ہی خیال نہیں ہوتا بلکہ ہر شعر کا مضمون الگ ہوتا ہے۔ غزل میں اشعار کی تعداد مقرر نہیں ہے مگر کم سے کم پانچ اشعار کی پابندی کی جاتی ہے۔ غزل کے پہلے شعر کے دونوں مصرعوں میں قافیہ ہوتا ہے جسے مطلع کہتے ہیں۔ قافیے کے بعد لفظ یا الفاظ کا جو مجموعہ ہوتا ہے اسے ردیف کہا جاتا ہے۔ غزل میں ہر شعر کے دوسرے مصرعے میں قافیہ ہوتا ہے۔ ردیف بھی لائی جاتی ہے۔ عام طور پر آخری شعر میں شاعر کا تخلص ہوتا ہے۔ اس آخری شعر کو مقطع کہتے ہیں۔

غزل - ذوق دہلوی

جان پچپان : شیخ محمد ابراہیم ذوق ۲۲/ اگست ۱۷۹۰ء کو دہلی میں پیدا ہوئے۔ وہ آخری مغل تاجدار بہادر شاہ ظفر کے استاد تھے۔ بادشاہ نے انھیں 'ملک الشعراء' اور 'خاقانی ہند' کے خطابات سے نوازا تھا۔ ذوق بنیادی طور پر قصیدے کے شاعر ہیں۔ سودا کے بعد وہ اُردو کے سب سے بڑے قصیدہ نگار مانے جاتے ہیں۔ ۱۶ نومبر ۱۸۵۳ء کو دہلی ہی میں ان کا انتقال ہوا۔

اسے ہم نے بہت ڈھونڈا ، نہ پایا
مقدّر ہی سے گر سود و زیاں ہیں
اچھے سے فلک کے ہم تو کب کے
کبھی تو اور کبھی تیرا رہا غم
نظیر اس کا کہاں عالم میں اے ذوق
کوئی ایسا نہ پائے گا ، نہ پایا

معنی و اشارات

Lover	چاہنے والا دل	-	دل شیدا	Fate	قسمت	-	مقدّر
Same, match	مثال	-	نظیر	Profit and loss	نفع اور نقصان	-	سود و زیاں
				Sky	آسمان	-	فلک

مشق

ستون 'الف' کے الفاظ کے معنی ستون 'ب' میں دیے ہوئے ہیں۔ مناسب جوڑیاں لگائیے۔

ستون ب : معنی	ستون الف : الفاظ
مثال	کھوج
دنیا	مقدّر
قسمت	فلک
تلاش	نظیر
آسمان	عالم

اس غزل کا مطلع تلاش کر کے لکھیے۔

یہ شعر کس صنعت کا ہے؟

مقدّر ہی سے گر سود و زیاں ہیں
تو ہم نے کچھ یہاں کھویا نہ پایا

اس غزل کی ردیف لکھیے۔

شاعر کا دل کبھی خالی نہ رہا۔ وجہ لکھیے۔

”بہت ڈھونڈا، نہ پایا“ سے مراد.....

غزل - شکیت جلالی

جان پہچان :

شکیت جلالی یکم اکتوبر ۱۹۳۴ء کو علی گڑھ میں پیدا ہوئے۔ ان کا اصل نام سید حسن رضوی تھا۔ ان کے آبا و اجداد علی گڑھ کے نزدیک قصبہ جلالی کے رہنے والے تھے۔ ۱۹۴۷ء میں جب وہ محض پندرہ برس کے تھے، غزل گوئی کا آغاز کیا۔ وہ جدید اردو غزل کے اہم شعرا میں شمار ہوتے ہیں۔ لیکن بد قسمتی سے وہ ۳۲ سال کی قلیل عمر میں ۱۲ نومبر ۱۹۶۶ء کو سرگودھا میں انتقال کر گئے۔ ان کا شعری مجموعہ 'روشنی اے روشنی' ان کے انتقال کے بعد ۱۹۷۲ء میں شائع ہوا۔

جہاں تلک بھی یہ صحرا دکھائی دیتا ہے
مری طرح سے اکیلا دکھائی دیتا ہے
نہ اتنی تیز چلے سرپھری ہوا سے کہو
شجر پہ ایک ہی پتہ دکھائی دیتا ہے
بڑا نہ مانے لوگوں کی عیب جوئی کا
انہیں تو دن کا بھی سایہ دکھائی دیتا ہے
یہ ایک ابر کا ٹکڑا کہاں کہاں برسے
تمام دشت ہی پیاسا دکھائی دیتا ہے
وہیں پہنچ کے گرائیں گے بادباں اب تو
وہ دور کوئی جزیرہ دکھائی دیتا ہے



معنی و اشارات

Desert, forest	جنگل	-	دشت	Till, untill	تک	-	تلک
کا وہ کپڑا جو کشتی کی رفتار کو بڑھانے اور اس کا		-	بادبان	Unmanageable, mad	پاگل	-	سرپھری
Sail	رُخ موڑنے کے لیے لگاتے ہیں			Picking out faults	خرابی تلاش کرنا	-	عیب جوئی

مشق

- ❁ دیے ہوئے الفاظ کے ہم معنی لفظ لغت سے تلاش کیجیے۔
- ❁ صحرا، شجر، سایہ، جزیرہ
- ❁ درج ذیل شعر کی تشریح کیجیے۔
- یہ ایک ابر کا ٹکڑا کہاں کہاں برسے
تمام دشت ہی پیاسا دکھائی دیتا ہے
- ❁ دیے ہوئے الفاظ کی جمع لکھیے۔
- شجر، پتہ، جزیرہ، عیب
- ❁ غزل کے مطابق مناسب جوڑیاں لگائیے۔
- ۱۔ برانہ مانے
۲۔ یہ ایک ابر کا ٹکڑا ہے
۳۔ وہ دور کوئی
۴۔ میری طرح سے
۵۔ تمام دشت ہی
- ۱۔ پیاسا دکھائی دیتا ہے
۲۔ اکیلا دکھائی دیتا ہے
۳۔ کہاں کہاں برسے
۴۔ لوگوں کی عیب جوئی کا
۵۔ جزیرہ دکھائی دیتا ہے

۸۔ رباعیات

پہلی بات: کسی مخصوص موضوع پر مسلسل اشعار کے مجموعے کو نظم کہتے ہیں۔ اس کی مختلف صورتیں ہوتی ہیں جو مصرعوں یا اشعار کی تعداد کے مطابق پہچانی جاتی ہیں۔ آپ جانتے ہیں کہ چار مصرعوں اور ایک خاص وزن و بحر میں ادا کیے گئے شاعرانہ خیال کو **رباعی** کہتے ہیں۔ اکثر اس کے پہلے، دوسرے اور چوتھے مصرعے میں قافیہ ہوتا ہے۔ (کبھی کبھی چاروں مصرعوں میں بھی قافیہ استعمال کیے جاتے ہیں۔) رباعی میں شاعر جو کچھ کہنا چاہتا ہے اس کا خیال پہلے مصرعے سے ترقی کرتے ہوئے چوتھے مصرعے میں اپنے عروج پر پہنچتا ہے۔ یہ مصرع بہت متاثر کرنے والا ہوتا ہے۔ شاعر اس میں رباعی کے بہت وسیع خیال کو ایک نقطے پر مرکوز کر دیتا ہے اس لیے یہ مصرع بڑے خوب صورت اور چونکانے والے انداز میں شاعر کی بات کو مکمل کرتا ہے۔

تمام بڑے اور اہم شعرا کے کلام میں رباعیاں ملتی ہیں۔ میر و سودا، انیس و دبیر، غالب و ذوق، اکبر و رواں، جوش و فراق، امجد و یگانہ سب نے رباعیاں کہی ہیں۔

امجد حیدر آبادی

جان پہچان: امجد حیدر آبادی کا اصل نام سید احمد حسین تھا۔ وہ یکم جنوری ۱۸۸۸ء کو حیدرآباد میں پیدا ہوئے تھے۔ ابتدائی تعلیم مدرسہ نظامیہ سے حاصل کی۔ پنجاب یونیورسٹی سے مٹھی فاضل کی ڈگری حاصل کرنے کے بعد وہ مدرسے ہوئے اور ترقی کرتے کرتے صدر محاسب کے دفتر میں ملازم ہو گئے۔ وہ نہایت صوفی مزاج تھے۔ انھوں نے رباعی کے فن میں نام کمایا۔ ان کی رباعیوں کے تین مجموعے شائع ہو چکے ہیں۔ موسیٰ ندی کی طغیانی میں ان کا گھر، مال اور والدہ سب غرق ہو گئے تھے۔ اسی کا غم انھیں آخری عمر تک کھائے جاتا رہا۔ ۳۱ جنوری ۱۹۶۱ء کو حیدرآباد ہی میں ان کا انتقال ہوا۔

کم ظرف اگر دولت و زر پاتا ہے مانند حباب اُبھر کے اتراتا ہے
کرتے ہیں ذرا سی بات پر فخر خسپس تنکا تھوڑی ہوا سے اڑ جاتا ہے

سہیل مایگانوی

جان پہچان: عبدالغفور دین محمد سہیل ۱۹۱۱ء میں محمودآباد (یوپی) میں پیدا ہوئے۔ وہ فارسی کے بہت بڑے عالم تھے۔ ہندوستان کے بڑے بڑے محققین فارسی کے مسائل پر گفتگو کرنے کے لیے ان سے ملنے آتے۔ طبابت اور تدریس کے پیشے سے وابستہ رہے۔ نظم اور غزل سے زیادہ رباعیات سے لگاؤ تھا۔ شاعری میں ان کے بہت سے شاگرد ہیں۔ 'سفینہ، درد و فغاں' اور 'درد و داغ' ان کے شاعری کے مجموعے ہیں۔ ۲۳ فروری ۱۹۸۵ء کو مایگانوں میں انھوں نے وفات پائی۔

رستے سے ہمالہ کو ہٹائے گا ضرور منزل کی طرف قدم بڑھائے گا ضرور
یہ خاک کا پتلا بھی بڑا ضدی ہے آندھی میں چراغ اپنا جلائے گا ضرور

معنی و اشارات

Human being	مراد انسان	- خاک کا پتلا	Low-spirited	نالائق، مکینہ	- کم ظرف
	ناممکن کام کرنا	{ آندھی میں	Like a bubble	بلبلے کی طرح	- مانندِ حباب
Attempt the impossible		چراغ جلانا	Miser, ungenerous	بہت کنجوس	- خسیس

مشق

- رباعی ۱:
- رباعی سے وہ مصرع تلاش کر کے لکھیے جس میں دو ہم معنی الفاظ آئے ہیں۔
- ہم معنی الفاظ لکھیے۔
- زر حباب خسیس کم ظرف
- اس رباعی کے قافیے لکھیے۔
- رباعی کا مطلب لکھیے۔
- رباعی ۲:
- خاک کا پتلا کے لیے ایک لفظ لکھیے۔
- اس رباعی کے تینوں قافیے اور ردیف لکھیے۔
- شعر کی تشریح کیجیے۔
- یہ خاک کا پتلا بھی بڑا ضدی ہے
آندھی میں چراغ اپنا جلانے گا ضرور

قواعد

واو عطف

یہ فقرے غور سے پڑھیے: غریب اور امیر، دل اور دماغ، لباس اور آرائش، نزدیک اور دور، بلند اور پست ان فقروں میں دو لفظوں کو لفظ 'اور' سے جوڑا گیا ہے۔ کبھی کبھی 'اور' کی جگہ انھیں حرف 'و' سے بھی جوڑا جاتا ہے جیسے غریب و امیر، دل و دماغ، لباس و آرائش، نزدیک و دور، بلند و پست۔

فارسی اور عربی لفظوں کو جوڑنے کے لیے ایسا کیا جاتا ہے اس واو کو 'واو عطف' کہتے ہیں۔

لفظوں کی ایسی ترکیبوں میں 'و' کو پہلے لفظ کے آخر سے جوڑ کر پڑھا جاتا ہے۔ مثلاً غریب و امیر، دل و دماغ وغیرہ۔

